

Məscid və kilsələr yan-yanə - dünyaya örnək tolerantlıq modeli

Azərbaycan xalqının
Ümummilli Lideri,
uzaqgörən və dahi şəx-
siyyət Heydər Əliyev
deyib: "Azərbaycan
Respublikası çoxmil-
lətli bir dövlətdir.

**Azərbaycanda müsəl-
manlarla yanaşı, başqa dinlə-
rə mənsub olan vətəndaşlar
da yaşayır. Azərbaycan müs-
təqil, demokratiya prinsipləri-
nə mənsub olan bir dövlət ki-
mi öz ərazisində yaşayan büt-
tün xalqlara, bütün millətlərə
dinindən, dilindən, irqindən,
siyasi mənsubiyyətindən aslı
olmayaraq azadlıq, hürriy-
ət imkanları verir".**

Ölkəmizdə tarixən möv-
cud olmuş multikultural dəyərlər
sisteminin - Xristianlıq, İu-
daizm və İslam kimi üç səma-
vi dinin, bu dinlərə etiqad
edən etnosların dini icmaların-
nın və ibadət evləri olan kilsə,
sinaqoq və məscidlərin möv-
cud olduğu, eləcə də müxtəlif
azsaylı xalq və etnik qrupların
birgə yaşadığı regionlardan
biri də Qəbələ rayonudur.

Dünyada yaşayan udiilərin
sayı 10 minə yaxındır. Altı
mindən artıq əhalisi olan Qə-
bələnin Nic qəsəbəsində isə
3 min 600 udi yaşayır.

AZƏRTAC xəbər verir ki, udi-
lərin məskunlaşdığı qədim
Nic qəsəbəsi Qəbələ şəhərin-
dən 40 kilometr cənub-qərbdə,
Qəbələ-Oğuz avtomobil
yolunun kənarında yerləşir.
Şəhər tipli qəsəbə olan Nic
dünyada udiilərin kompakt şə-
kildə yaşadığı yeganə yaşayış
məskənidir. Hazırda bura-
da udiilərlə bərabər azərbaycanlılar,
ləzgilər və digər xalqların
nümayəndələri mehriban
qonşuluq, bir-birilərinin
adət-ənənələrinə, mədəniyyət-
inə qarşılıqlı hörmət şəraitində
yaşayırlar. Azərbaycan-
da yaşayan bütün azsaylı xalqlar
kimi, udiilərin də mədəniyyətinin,
adət-ənənələrinin qorunub saxlanılması,
inkışaf etdirilməsi üçün mühüm işlər
görlür.

Azərbaycan müstəqilliyini
bərpa etdikdən sonra Nic
kəndində müasir məktəb binası
açılıb, müqəddəs "Cotari"
alban-udi kilsəsi bərpa olunub,
eləcə də kəndin infrastrukturu
yaxşılaşdırılıb. Çox



millətli Azərbaycan xalqının
tolerantlığı və tarixən yaranmış
çoxmədəniyyətli mühit
respublikamızın bütün xalqlarının,
o cümlədən udiilərin mədəni
və mənəvi inkışafı üçün şərait
yaradıb.

Alban-udi icmasının rəhbəri
Robert Mobili deyir ki, ölkəmizdə
azsaylı xalqlara göstərilən dövlət
qayğısı, multikulturalizm dəyərlərinin
qorunub saxlanılması, udiilərin
kompakt şəkildə yaşadığı Nic
qəsəbəsinin sosial-iqtisadi problemlərinin
həlli üçün görülən tədbirlər
Prezident İlham Əliyev tərəfindən
Azərbaycan vətəndaşlarına - udi-
lərə verilən ən böyük qiymətdir.
İcma rəhbəri qeyd edib ki, ölkəmizdə
bütün dinlərin və etiqadların qanun
qarşısında bərabərliyi Konstitusiyada
təsbit olunub. Ulu Öndər Heydər
Əliyevin rəhbərliyi dövründə bir çox
dini-tarixi abidələr bərpa və restav-
rasiya edilib, dini maarifçilik işinə
xüsusi diqqət yetirilib. Bu iş
hazırda Azərbaycan Prezidenti
İlham Əliyev tərəfindən uğurla
davam etdirilir.

Onun sözlərinə görə, sovetlər
dövründə udiilərə öz milli bayramlarını
qeyd etmək qadağan olunsa da, Azərbaycan
müstəqilliyini bərpa etdikdən sonra
onlar etnik azlıq olaraq öz bayramlarını
və adət-ənənələrini geniş qeyd
edirlər. O, "Cotari" alban-udi
kilsəsinin əsaslı şəkildə bərpasının
tolerantlığa gözəl nümunə olduğunu
vurğulayaraq bildirib ki, müsəlman
və xristianların mehriban şəkildə
birgə yaşadığı Nic qəsəbəsi
tolerantlığın kiçik bir modelidir.

Hazırda qəsəbə ərazisində
olan və sonuncu dəfə XII əsrdə
bərpa edilən ən qədim kilsələrdən
biri əsaslı şəkildə

bərpa olunur. Yaxın vaxtlarda
bərpa işləri yekunlaşdıqdan sonra
kilsə ibadət üçün vətəndaşların
istifadəsinə veriləcək.

Müasir Azərbaycanın təkcə
mədəniyyətlərarası və konfessiyalararası
deyil, həm də dinlərarası dialoqun
mərkəzi olduğunu deyən R. Mobili
əlavə edib ki, udiilər Avropa ilə
Asiyanın kəsişməsində yerləşən
tarixi vətənlərində - Azərbaycanda
öz dillərini, dinini, qədim adət-ənənələrini
qoruyub saxlaya biliblər. Kiçik,
amma dini baxımdan zəngin udi
xristian icması Alban apostol
kilsəsinin varisidir. Robert Mobili
digər dini icmalar kimi, Alban-udi
icmasının da dövlətin diqqət və
qayğısını daim hiss etdiyini
vurğulayıb. "Qəsəbədə Azərbaycan
Udi Ocağının yaradılması
multikulturalizmin daha da inkışafı
yolunda mühüm addımdır. Azərbaycan
Udi Ocağının gənc nəslin tariximizi
öyrənməsində böyük rol oynayacağına
əminəm", - deyir o bildirib.

R. Mobilinin sözlərinə görə,
bir vaxtlar udiilərin kilsələri erməni
kilsələrinin tabeliyinə verildiyinə
görə, onlar indiki Azərbaycan Udi
Ocağında olan evdə ibadət ediblər.

Azərbaycan Udi Ocağı tarixi-
etnoqrafik park-muzeyi Böyük
Qafqazın cənub yamacının mənzərəli
düzənliyində, Nic kəndinin Qocabəyli
məhəlləsində yerləşir. Üç hektardan
artıq ərazidə yerləşən açıq səma
altındakı bu park-muzey udi xalqının
mədəniyyətini, ənənələrini, məişətini
və yaşayış tərzini əks etdirən
etnoqrafik kənddir. Park-muzey
ekspozisiya şəklində bir neçə
etnoqrafik sahəyə bölünür. Evin
içində və həyətinə

Qafqaz albanlarının varisləri olan
udilərin həyatına aid müxtəlif ev
əşyaları, ev bəzəkləri, ənənəvi
tikmələr, fotoşəkillər, sənədlər,
kitablar, qədim paltar və geyimlər,
müxtəlif dizaynli arabalar, tə-
kərlər, kotanlar və digər eksponatlar
mövcuddur.

Muzeyin önəmli eksponatlarından
biri qədim ənənələrə malik olan udi
xalqına məxsus evin giriş darvazasıdır.
Həyətyanı sahədə orijinal üslubda
tikilmiş iki qonaq evi var. Evlərin
quruluşu və interyeri udi xalqının
qonaqpərvərliyini əks etdirən
müxtəlif əşyalarla zəngindir. Evin
eyvanından Böyük Qafqazın cənub
yamacına, müasir kənd evlərinə və
məhəllələrinə gözəl mənzərə
açılır. Bu tikili XVII əsrin sonunda
Nic kəndinin Qocabəyli məhəlləsi
ərazisində çiç kərpicdən olan daş
təməl üzərində taxtadan qurulmuş
udi evidir.

Muzeyin kolleksiyası hazırda
iki mindən çox eksponatı əhatə
edir.

Son illərdə kənd ərazisində
dini və dünyəvi xarakterli çoxsaylı
tədbirlər, konfranslar və forumlar
keçirilib. Muzey 2017-ci ilin əvvəlində
azərbaycanlı arxitektora, rəssama
UNESKO-nun memarlar itti-
faqının həqiqi üzvü Şahvələd
Məmmədov tərəfindən təsis
edilib.

Qəbələ Rayon İcra Həkim-
yyətinin nümayəndəsi İbrahim
Məmmədovun sözlərinə görə,
Qəsəbədə udiilər öz dilini, dinini,
adət-ənənələrini 2500 ildir ki,
qoruyub saxlayırlar. Prezident
İlham Əliyevin rəhbərliyi ilə
Azərbaycanda dövlət-din münasibətləri
demokratik prinsiplərə və
beynəlxalq hüquq normalarına
uyğun tənzimlənir və hər bir
kəsin dini etiqad azadlığı təmin
edilir.

Nic qəsəbəsində beş məktəb
var. Onlardan üçündə udiilər
rus və udi dilində, ikisində isə
Azərbaycan dilində dərslər
keçirlər.

Bundan əlavə, qəsəbədə iki
məscid və üç kilsə var. Müsəlmanlar
öz dini mərasimlərini məscidlərdə,
udilər və digər xalqlar isə kilsələrdə
qeyd edirlər.